

കാത്തിരിപ്പിനു പകരം ഒരുക്കങ്ങൾ നടത്തൂ

ബാബ കുട്ടികളെ കണ്ട് സദാ ഹർഷിതനാകുന്നു. ഓരോ കുട്ടിയും വർത്തമാന സമയത്ത് വിശ്വത്തിലെ സർവ്വ ആത്മാക്കളെക്കൊണ്ടും ശ്രേഷ്ഠനാണ്. മാത്രമല്ല ഭാവിയിലും വിശ്വത്തിലെ ആത്മാക്കളാൽ പൂജിക്കപ്പെടുന്നവരുമാണ്. അങ്ങനെയുള്ള സർവ്വശ്രേഷ്ഠമായ മഹിമയും പൂജയും യോഗ്യരായ യോഗി ആത്മാക്കളും, ജ്ഞാനി ആത്മാക്കളും, ദിവ്യ ഗുണധാരികളും, സദാ വിശ്വത്തിന്റെ സേവാധാരിയും ബാപ്ദാദയുടെ സ്നേഹത്തിലും സഹായോഗത്തിലും സദാ കഴിയുന്നവരുമായ കുട്ടികളെ കണ്ട് ബാബക്ക് എത്രമാത്രം സന്തോഷമാണ് ഉണ്ടാകുന്നത്. നമ്പർക്രമമനുസരിച്ച് ആണെങ്കിൽപോലും അവസാനത്തെ മുത്തും വിശ്വത്തിന്റെ മുന്നിൽ മഹാനാണ്. അങ്ങനെ സ്വന്തം മഹാനതയെ, മഹിമയെ മനസ്സിലാക്കിയാണോ മുന്നോട്ടുപോകുന്നത്? അതോ പൊയ്ക്കൊണ്ടിരിക്കെ താൻ സാധാരണക്കാരനാണ് എന്ന് കരുതുന്നുണ്ടോ? അലൗകിക പിതാവിന്റെ പ്രാപ്തമായ അലൗകിക ജീവിതം, അലൗകിക കർമ്മം സാധാരണമല്ല. അവസാന നമ്പരിലുള്ള മുത്തിനെ പോലും ഇന്നും ഭക്ത ആത്മാക്കൾ കണ്ണോടൂ ചേർക്കുകയാണ്. കാരണം അവസാന നമ്പരും ബാപ്ദാദയുടെ കണ്ണുകളിലെ നക്ഷത്രമാണ്. പ്രകാശിക്കുന്ന രത്നമാണ്. അങ്ങനെയുള്ള പ്രകാശിക്കുന്ന രത്നങ്ങളെ ഇപ്പോഴും കണ്ണുകളിലാണ് വച്ചിരിക്കുന്നത്. തന്റെ ശ്രേഷ്ഠ ഭാഗ്യത്തെ അറിഞ്ഞുകൊണ്ടും, വർണ്ണിച്ചുകൊണ്ടും ഒന്നുമറിയാത്തവരെപ്പോലെ ജീവിക്കരുത്. ഒരു പ്രാവശ്യമെങ്കിലും മനസ്സുകൊണ്ട്, സത്യമായ ഹൃദയത്തോടെ ബാബയുടെ കുട്ടിയെന്ന് നിശ്ചയിച്ച ആ സെക്കന്റിന്റെ മഹിമയും പ്രാപ്തികളും വളരെ ഉയർന്നതാണ്. നേരിട്ട് ബാബയുടെ കുട്ടിയാകുക എത്ര വലിയ ലോട്ടറിയാണെന്ന് അറിയാമോ. ഒരു സെക്കന്റിൽ പേരും സംസ്കാരവും ശുഭ്രനിൽ നിന്നും ബ്രഹ്മണനായി മാറുന്നു. സംസാരവും (ലോകവും) സംസ്കാരവും പരിവർത്തനപ്പെടുന്നു. ഒരു സെക്കന്റിന്റെ കളിയിൽ ദൃഷ്ടിയും ചിന്തകളും സ്മൃതിയും എല്ലാം മാറി പോകുന്നു. അങ്ങനെയുള്ള ആ ശ്രേഷ്ഠമായ നിമിഷത്തെ മറക്കുകയാണോ? ലോകത്തിലുള്ളവർ ഇപ്പോഴും (താങ്കളുടെ സ്വരൂപത്തെ) മറന്നിട്ടില്ല. താങ്കൾ ചക്രം കറങ്ങിവന്നപ്പോഴേക്കും ഒരുപാട് മാറിപ്പോയി. പക്ഷേ ലോകത്തിലുള്ളവർ (താങ്കളുടെ സ്വരൂപത്തെ) മറന്നിട്ടില്ല. ഇപ്പോഴും താങ്കളുടെ ഭാഗ്യത്തെ വർണ്ണിച്ചുകൊണ്ട് സന്തോഷിക്കുകയാണ്. ഭഗവാനെ തന്നെ കിട്ടിയെന്നു വിചാരിക്കുന്നു. ലോകർ പോലും മറന്നിട്ടില്ലെങ്കിൽ അനുഭവീ മുർത്തികളായ നിങ്ങൾ സർവ്വപ്രാപ്തികളും നേടുന്ന ആത്മാക്കൾ പിന്നെ എന്തുകൊണ്ട് മറക്കുന്നു? മറക്കുവാൻ പാടില്ല എന്നാൽ മറന്നു പോകുന്നു.

ഈ പുതിയ വർഷത്തിൽ ബാപ്ദാദക്ക് എന്തു പുതുമ കാണിച്ചു കൊടുക്കും. ബാബ തന്ന സമയമനുസരിച്ച് എല്ലാവരും (ഇപ്പോഴേക്കും) സമ്പൂർണ്ണരായി കാണപ്പെടേണ്ടതാണ്. ലക്ഷ്യം വച്ചതനുസരിച്ച് സർവ്വ ബ്രഹ്മണരുടെയും തനിക്കുവേണ്ടിയുള്ള പുരുഷാർത്ഥം പൂർണ്ണമാകേണ്ടതായിരുന്നു. താങ്കൾ പരിവർത്തനത്തിനു തയ്യാറല്ലേ! ഇപ്പോൾ ലഭിച്ചിരിക്കുന്ന സമയം ബ്രഹ്മണരുടെ സ്വന്തം പുരുഷാർത്ഥത്തിനു വേണ്ടിയുള്ളതല്ല. മറിച്ച് ഓരോ സങ്കല്പത്തിലൂടെയും വാക്കിലൂടെയും ദാതാവിന്റെ കുട്ടികൾ തനിക്കു പ്രാപ്തമാക്കിയിട്ടുള്ള ഖജനാവുകൾ വിശ്വത്തിലെ ആത്മാക്കളെ പ്രതി നൽകുന്നതിനു വേണ്ടിയുള്ളതാണ്. ഈ എക്സ്ട്രാ സമയം സ്വന്തം പുരുഷാർത്ഥത്തെ പ്രതിയുള്ളതല്ല മറിച്ച് മറ്റുള്ളവരെ പ്രതി സമയവും ഗുണങ്ങളും ഖജനാവുകളും നൽകുന്നതിനു വേണ്ടിയുള്ളതാണ്. ബാബ ഏതു കാര്യത്തിനു വേണ്ടിയാണോ സമയവും ഖജനാവുകളും നൽകിയിട്ടുള്ളത് അതിനുവേണ്ടിയല്ലാതെ സ്വയം പ്രതി സമയവും സമ്പത്തും ഉപയോഗിക്കുകയാണെങ്കിൽ ഇതും സൂക്ഷിക്കാനേൽപ്പിച്ച സമ്പത്ത് ദുരുപയോഗം ചെയ്യലാണ്. ഈ വിശേഷ വർഷം ബ്രഹ്മണ ആത്മാക്കൾക്ക് മഹാദാനിയും വരദാനിയുമായി മാറുന്നതിനു വേണ്ടിയുള്ളതാണ്. നിങ്ങൾ പ്രോഗ്രാമുകൾ ഉണ്ടാക്കാറുണ്ടല്ലോ - ഈ മാസം വിശേഷ യോഗത്തിന്റെ പ്രോഗ്രാം ഉണ്ടായിരിക്കും, അടുത്ത മാസം വിശേഷ സേവനത്തിന്റെ പ്രോഗ്രാം ഉണ്ടായിരിക്കും എന്നെല്ലാം. അതുപോലെ ഡ്രാമാ പ്ലാൻ അനുസരിച്ച് ഈ എക്സ്ട്രാ സമയം മഹാദാനിയാകുവാൻ ലഭിച്ചിട്ടുള്ളതാണ്. ഇതുവരേക്കും പഴയ ഭാഷ, പഴയ കാര്യങ്ങൾ, പഴയ രീതികൾ - ഇതെല്ലാം നന്നായി അറിയാമല്ലോ. ഈ വർഷത്തെ സമയം അതിനു വേണ്ടിയുള്ളതല്ല. എങ്ങനെ ബാബക്കു മുന്നിൽ സ്വയത്തെ സമർപ്പിച്ചുവോ അതുപോലെ ഇപ്പോൾ തന്റെ സമയവും സർവ്വ പ്രാപ്തികളും ജ്ഞാനവും ഗുണങ്ങളും ശക്തികളും വിശ്വ സേവനാർത്ഥം സമർപ്പിക്കൂ. ഉണ്ടാകുന്ന ഓരോ സങ്കല്പവും പരിശോധിക്കൂ ഇത് വിശ്വ സേവനത്തെ പ്രതിയുള്ളതാണോ? ഇപ്രകാരം സേവനത്തെ പ്രതി സ്വയം സമർപ്പിക്കുമ്പോൾ സമ്പൂർണ്ണ സഹജമായി ഉണ്ടാകും. ഏതുപോലെ സേവനത്തിന്റെ വിശേഷ പ്രോഗ്രാമുകൾ രചിക്കുമ്പോൾ വിശേഷ കാര്യത്തിൽ മുഴുകുന്നതു കാരണം സ്വന്തം വിശ്രമമോ, തനിക്കു വേണ്ട സൗകര്യങ്ങളോ, അന്യ ആത്മാക്കളി

ലൂടെ വരുന്ന കൊച്ചു കൊച്ചു പരീക്ഷകളോ ഒന്നും തന്നെ ശ്രദ്ധിക്കാതെ അതെല്ലാം ഒഴിവാക്കുന്നുണ്ടല്ലോ. കാരണം ചെയ്യുവാനുള്ള കാര്യങ്ങൾ മുന്നിൽ വയ്ക്കുന്നു അതിൽ ബിസിയാകുന്നു, സ്വയം പ്രതി സമയം പാഴാക്കാതെ സേവനത്തിനുവേണ്ടി അതുപയോഗിക്കുന്നു. അതുപോലെ ഈ പുതിയ വർഷത്തിൽ ഓരോ സെക്കന്റും സങ്കല്പവും സേവനത്തെ പ്രതി എന്നു മനസ്സിലാക്കുമ്പോൾ ഈ കാര്യത്തിൽ ബിസിയാകുമ്പോൾ പരീക്ഷകളെല്ലാം അങ്ങനെയൊന്നില്ല എന്നും തോന്നും വിധത്തിൽ പാസാകും. സങ്കല്പത്തിൽ പോലും അതെന്തു കാര്യമായിരുന്നു, എന്തു സംഭവിച്ചു എന്ന ചിന്ത വരില്ല. സ്വയത്തെ സമർപ്പിതമാക്കുമ്പോൾ സേവനത്തിന്റെ ലഹരിയിൽ ചെറുതും വലുതുമായ പരീക്ഷകളുടെ നാമ രൂപങ്ങൾ മാറി അതെല്ലാം പ്രാപ്തിയുടെ രൂപങ്ങളായി തീരും. മായ എന്നു കേൾക്കുമ്പോൾ ഭയപ്പെടില്ല, സദാ വിജയി ആകുന്നതിന്റെ സന്തോഷത്തിൽ നൃത്തമാടികൊണ്ടിരിക്കും. മായ തന്റെ ദാസിയാണെന്ന് അനുഭവപ്പെടുമ്പോൾ ദാസി സേവാധാരിയായിരിക്കുമോ അതോ ദാസിയെ ഭയപ്പെടുമോ? സ്വയം സേവനത്തിൽ സറണ്ടർ ആകുമ്പോൾ മായ താനേ സറണ്ടർ ആയിക്കൊള്ളും. എന്നാൽ സറണ്ടർ ആയില്ലെങ്കിൽ മായ നല്ലതുപോലെ അവസരം മുതലെടുക്കും. ചാൻസെടുക്കുന്നതുകൊണ്ട് മായ ബ്രാഹ്മണരുടെയും ചാൻസലറായി മാറും. മായക്ക് ചാൻസലറാകുവാൻ അവസരം കൊടുക്കരുത്. സ്വയം സേവനത്തിന്റെ ചാൻസെടുത്ത് ചാൻസലറായി മാറും. സമയം ലഭിച്ചിരിക്കുന്നത് എന്തിനാണെന്നു ഇപ്പോൾ മനസ്സിലായോ? ഇനി ഒരു പരാതിയും പറയരുത്.

സമയത്തിന്റെ കണക്കനുസരിച്ച് ഓരോരുത്തരും സമ്പൂർണ്ണരാകേണ്ടതാണ്. സമ്പൂർണ്ണ ആത്മാവ് ഒരിക്കലും പരാതി പറയില്ല. നടക്കുമായിരിക്കും, ഇതൊക്കെ ഇങ്ങനെ തന്നെയാണ് നടക്കുന്നത് എന്ന ഭാഷ അവർ പറയില്ല. പുതിയ വർഷം, പുതിയ ഭാഷ, പുതിയ അനുഭവം. പഴയ സാധനങ്ങൾ സൂക്ഷിക്കുന്നത് ഇഷ്ടമായിരിക്കും എന്നാൽ അതുപയോഗിക്കുവാൻ ഇഷ്ടപ്പെടില്ല. പിന്നെ നിങ്ങളെന്തിനാണ് അതുപയോഗിക്കുന്നത്? 5000 വർഷത്തേക്ക് അതു സൂക്ഷിച്ചു വച്ചോളൂ. പക്ഷേ പഴയതിനോടു പ്രീതി വയ്ക്കരുത്. സദാ ഭക്ത ആത്മാക്കളുടെ, യാചക ആത്മാക്കളുടെ, ദാഹിക്കുന്ന ആത്മാക്കളുടെ മുന്നിൽ സ്വയത്തെ സാക്ഷാത് ബാബയെ (പോലെ) എന്നും സാക്ഷാത്ക്കാര മുർത്തിയെന്നും മനസ്സിലാക്കി നടക്കൂ. ഈ മൂന്നു കൂട്ടരുടെയും കൂട്ടു വളരെ നീണ്ടതാണ്. ഈ കൂട്ടു ഇല്ലാതാക്കുന്നതിൽ മുഴുകൂ. ദാഹിക്കുന്ന ആത്മാക്കളുടെ ദാഹമകറ്റൂ. യാചകർക്ക് ദാനം നൽകൂ. ഭക്തർക്ക് ഭക്തിയുടെ ഫലം -ബാബയുമായി ചേരുവാൻ നുള്ള മാർഗ്ഗം പറഞ്ഞുകൊടുക്കൂ. ഈ കൂട്ടു സമാപ്തമാക്കുന്നതിൽ മുഴുകുമെങ്കിൽ സ്വയം പ്രതിയുള്ള 'എന്തുകൊണ്ട്' എന്ന കൂട്ടു സമാപ്തമാകും. സമയത്തെ കാത്തിരിക്കാതെ മൂന്നു പ്രകാരത്തിലുള്ള ആത്മാക്കളെ സമ്പന്നമാക്കുന്നതിനുള്ള ഒരുക്കങ്ങൾ ചെയ്യൂ. വിനാശം എപ്പോൾ നടക്കുമെന്ന് ഇനി ചോദിക്കില്ലല്ലോ? കൂട്ടു സമാപ്തമാകുമ്പോൾ പരിവർത്തനത്തിന്റെ സമയവും സമാപ്തമാകും. സംഗമയുഗം സത്യയുഗത്തേക്കാൾ ശ്രേഷ്ഠമെന്നു തോന്നുന്നില്ലേ? ക്ഷീണിച്ചു പോയോ? വിനാശം എപ്പോഴുണ്ടാകും എന്നു ചോദിക്കുന്നത് ക്ഷീണിച്ചു പോയതുകൊണ്ടല്ലേ. ബാബക്കു കുട്ടികളോട് അതിയായ സ്നേഹമുണ്ട്. ബാബക്ക് ഈ മേള വളരെ ഇഷ്ടമാണ്, കുട്ടികൾക്കൊന്നെങ്കിലോ സ്വർഗ്ഗമാണ് ഇഷ്ടം. സ്വർഗ്ഗം 21 ജന്മം ലഭിക്കും എന്നാൽ ഈ സംഗമം ലഭിക്കില്ല. അതുകൊണ്ട് ക്ഷീണിക്കരുത്. സേവനത്തിൽ മുഴുകൂ. പ്രത്യക്ഷ ഫലം അനുഭവത്തിൽ വരും. ഭാവി ഫലം നിശ്ചയിക്കപ്പെട്ടതാണ് എന്നാൽ പ്രത്യക്ഷ ഫലത്തിന്റെ അനുഭവമായ സുഖം മുഴുവൻ കല്പത്തിലും മറ്റൊരിക്കലും ലഭിക്കില്ല അതുകൊണ്ട് ഭക്തരുടെ നിലവിളി കേൾക്കൂ, ദയാഹൃദയരാകൂ, മഹാദാനിയാകൂ, മഹാനായ പുണ്യാത്മാവിന്റെ പാർട്ട് അഭിനയിക്കൂ. ശരി.

അങ്ങനെയുള്ള ബാബയുടെ ആജ്ഞാനുവർത്തികളായ, ദുഃഖ സങ്കല്പമുള്ള, ആജ്ഞാകാരികളായ, ബാബക്കു സമാനം സദാ വിശ്വത്തിന്റെ മംഗളകാരിയും മഹാദാനിയുമായ, മഹാ വരദാനികളും സർവ്വരെയും സമ്പന്നമാക്കുന്നവരുമായ, സദാ സ്വയം സേവനത്തിൽ തത്പരരാകുന്ന, ബാബക്കു സമാനമായ കുട്ടികൾക്ക് ബാപ്തദായുടെ സ്നേഹ സ്മരണകളും നമസ്കാരവും.

ദാദിമാരോട് കൂടിക്കാഴ്ച :

എല്ലാവരും ഒരു കാര്യം (അറിയാൻ) കാത്തിരിക്കുകയാണ്, അതേതു കാര്യമാണ്? ആരംഭത്തിലെ ഞാനാ രാണ് എന്ന കടങ്കഥ തന്നെയാണ് അവസാനം വരെയുമുള്ളത്. എല്ലാവർക്കും അറിയണമെന്നുണ്ട് - ഭാവിയിൽ ഞാൻ ആരാണ് അല്ലെങ്കിൽ മാലയിൽ എന്റെ സ്ഥാനം എവിടെയാണ്? ഈ കാത്തിരിപ്പ് എപ്പോൾ അവസാനിക്കും? പരസ്പരം എല്ലാവരും ആത്മീയ ചർച്ചയും ചെയ്യാറുണ്ട് 8 ൽ ആരു വരും, 100 ൽ ആരൊക്കെ വരും, 16000 ത്തിന്റെ പിന്നെ ചോദിക്കേണ്ട കാര്യമേയില്ല. 8 ൽ അല്ലെങ്കിൽ 100 ൽ ആരൊക്കെ ഉണ്ടാകും? വിദേശികൾ ചിന്തിക്കുകയാണ് ഞങ്ങൾ ഏതു മാലയിൽ വരും, ആരംഭത്തിൽ വന്നവർ ചിന്തി

ക്കുകയാണ് ലാസ്റ്റ് സോ ഫാസ്റ്റാണല്ലോ എന്ന് -ആർക്കറിയാം ഞങ്ങൾക്കാണോ അവസാനം വന്ന വർക്കാണോ സ്ഥാനമെന്ന്? അവസാനത്തെ കണക്കെന്തായിരിക്കും? കണക്കുപുസ്തകം ബാബയുടെ പക്കലാണല്ലോ. ഒന്നും തീരുമാനിച്ചിട്ടുമില്ലല്ലോ. നിങ്ങളെങ്ങനെയാണ് ആർട്ട് മത്സരത്തിനുവേണ്ടിയുള്ള ചിത്രം തിരഞ്ഞെടുത്തത്? ആദ്യം കുറച്ച് മാറ്റിവെച്ചു, അതിൽ നിന്നും ഒന്നും രണ്ടും മൂന്നും തിരഞ്ഞെടുത്തു. ആദ്യം തിരഞ്ഞെടുക്കുന്നു പിന്നെ നമ്പർ ഫിക്സ് ചെയ്യുന്നു. ഇപ്പോൾ (നിങ്ങളെ) തിരഞ്ഞെടുത്തിരിക്കുന്നു, എന്നാൽ നമ്പർ ഫിക്സ് ചെയ്തിട്ടില്ല. പുറകേ വരുന്നവർക്ക് എന്തു സംഭവിക്കും. സദാ അവസാനം വരെ കുറച്ചു സീറ്റുകൾ ഉണ്ടായിരിക്കും. റിസർവേഷന്റെ കാര്യത്തിലും അവസാനം വരെ ചില ക്വാട്ടകൾ വെച്ചിരിക്കും എന്നാൽ അത് കോടിയിൽ ചിലർക്ക്, ചിലരിലും ചിലർക്ക് വേണ്ടിയായിരിക്കും.

ശരി നിങ്ങളെല്ലാവരും ഏതു മാലയിലാണ്? സ്വയം തന്നിൽ വിശ്വാസം പുലർത്തൂ. എന്തെങ്കിലും എന്തെങ്കിലും അത്ഭുതമുണ്ടാകും -അതിന്റെ ആധാരത്തിൽ നിങ്ങളുടെ പ്രതീക്ഷകളെല്ലാം പൂർത്തീകരിക്കപ്പെടും. അഷ്ട രത്നങ്ങളുടെ വിശേഷത ഒരു കാര്യമാണ്. അഷ്ടരത്നങ്ങളുടെ പ്രാക്ടിക്കൽ ഓർമ്മചിഹ്നത്തിന്റെ വിശേഷത അഷ്ട ശക്തികളാണ്, ആ ഓരോ ശക്തിയും പ്രാക്ടിക്കലായി അവരുടെ ജീവിതത്തിൽ കാണപ്പെട്ടു. അഥവാ പ്രാക്ടിക്കൽ ജീവിതത്തിൽ ഒരു ശക്തിയുടെ എങ്കിലും കുറവുണ്ടെങ്കിൽ, മൂർത്തിയുടെ ഒരു കൈ മുറിഞ്ഞിരുന്നാൽ ആ ഖണ്ഡിത മൂർത്തിയെ പുജയ്ക്കെടുക്കില്ല, അതുപോലെ ഒരു ശക്തിയുടെ കുറവുണ്ടെങ്കിൽ അഷ്ട ദേവതകളുടെ ലിസ്റ്റിൽ ഇതുവരെ ഫിക്സായിട്ടുണ്ടാവില്ല. രണ്ടാമത്തെ കാര്യം -അഷ്ട ദേവതകൾ പ്രത്യേകിച്ച് ഭക്തരുടെ ഇഷ്ട ദേവതകളെന്നു മാനിക്കപ്പെടുന്നു. ഇഷ്ട (ദേവത) എന്നാൽ മഹാനായ പൂജാർത്ഥാവ്. ഇഷ്ട ദേവതയിലൂടെ ഭക്തന് എല്ലാ പ്രകാരത്തിലുള്ള വിധിയും സിദ്ധിയും പ്രാപ്തമാകുന്നു. അതുപോലെ അഷ്ട രത്നങ്ങൾ സർവ്വ ബ്രാഹ്മണ പരിവാരത്തിനും മൂന്നിൽ ഇപ്പോഴും ഇഷ്ട രത്നമായിരിക്കും അതായത് ഓരോ സങ്കല്പത്തിലും പെരുമാറ്റത്തിലും വിധിയുടെയും സിദ്ധിയുടെയും മാർഗ്ഗം കാണിച്ചു കൊടുക്കുന്നവരായിരിക്കും, എല്ലാവർക്കും മൂന്നിൽ മഹാൻ മൂർത്തിയെന്നു മാനിക്കപ്പെടും. അഷ്ട ശക്തികളും ഉണ്ടായിരിക്കും പരിവാരത്തിനു മൂന്നിൽ ഇഷ്ട അതായത് ശ്രേഷ്ഠ ആത്മാക്കളായിരിക്കും, മഹാൻ ആത്മാക്കളായിരിക്കും, വരദാനി ആത്മാക്കളായിരിക്കും. ഇതാണ് അഷ്ട രത്നങ്ങളുടെ വിശേഷത. ശരി.

പാർട്ടികളോട്:-

1. ലോകത്തിന്റെ പ്രഭാവത്തിൽ നിന്നും അഥവാ മായയിൽ നിന്നും സുരക്ഷിതമായിരിക്കുവാനുള്ള മാർഗ്ഗം- സദാ ഒരേ ഒരു ബാബ രണ്ടാമതൊരാളില്ല എന്ന ലഹരിയിൽ മഗ്നമായിരുന്നാൽ മായയുടെ എല്ലാ പ്രകാരത്തിലുമുള്ള യുദ്ധത്തിൽ നിന്നും സുരക്ഷിതരായിരിക്കും. ഏതുപോലെ യുദ്ധ സമയത്ത് ബോംബുകൾ വീഴുമ്പോൾ അണ്ടർഗ്രൗണ്ടിലേക്കു പോകുന്നുവോ, അങ്ങനെ ബോംബിന്റെ പ്രഭാവത്തിൽ നിന്നും മുക്തരായിരിക്കുന്നുവോ, അതുപോലെ ഒരേ ഒരു ലഹരിയിൽ മഗ്നമായിരുന്നാൽ ലോകത്തിന്റെ പ്രഭാവത്തിൽ നിന്നും മായയിൽ നിന്നും സുരക്ഷിതരായിരിക്കും. യുദ്ധം ചെയ്യുവാൻ മായക്ക് ധൈര്യമുണ്ടാകില്ല. ലഹരിയിൽ മഗ്നമായിരിക്കൂ -അതു മാത്രമേയുള്ളൂ സുരക്ഷയുള്ള മാർഗ്ഗം.

2. ബാബയുടെ സമീപ രത്നങ്ങളുടെ ലക്ഷണങ്ങൾ

ബാബയുടെ സമീപത്തു കഴിയുന്നവരുടെ മേൽ ബാബയുടെ സത്യമായ കൂട്ടുകെട്ടിന്റെ നിറം പിടിച്ചിരിക്കും. സത്യത്തിന്റെ സംഗത്തിന്റെ നിറം ആത്മീയതയാണ്. സമീപ രത്നങ്ങൾ സദാ ആത്മീയ സ്ഥിതിയിൽ സ്ഥിതി ചെയ്യും. ശരീരത്തിലിരുന്നുകൊണ്ടും വേറിട്ട്, ആത്മീയതയിലിരിക്കും. ശരീരത്തെ കണ്ടു കൊണ്ടും കാണില്ല എന്നാൽ കാണപ്പെടാത്ത ആത്മാവിനെ പ്രത്യക്ഷമായി കാണുകയും ചെയ്യും. ഇതാണ് അത്ഭുതം. ആത്മീയ ലഹരിയിൽ ഇരിക്കുന്നവർക്കു മാത്രമേ ബാബയെ കൂട്ടുകാരനാക്കുവാൻ സാധിക്കൂ. കാരണം ബാബയും ആത്മാവാണ്.

3. പഴയ ലോകത്തിന്റെ സർവ്വ ആകർഷണങ്ങൾക്കും ഉപരിയായി കഴിയുന്നതിനുള്ള സഹജ യുക്തി:

സദാ ലഹരിയുണ്ടായിരിക്കണം ഞാൻ അവിനാശി ഖജനാവിന്റെ അധികാരിയാണ്. ബാബയുടെ ഖജനാവുകളായ ജ്ഞാനം, സുഖം, ശാന്തി, ആനന്ദം..... ആ സർവ്വ ഗുണങ്ങളും എന്റേതാണ്. കൂട്ടി സ്വാഭാവികമായും അച്ഛന്റെ സമ്പത്തിനു അധികാരിയാണ്. അധികാരി ആത്മാവിനു തന്റെ അധികാരത്തിന്റെ ലഹരി ഉണ്ടായിരിക്കും, ലഹരിയിൽ എല്ലാം മറന്നു പോകും അല്ലേ. ഒന്നും ഓർമ്മയുണ്ടാവില്ല. ഒരേ ഒരു ഓർമ്മ മാത്രമുണ്ടാകും- ബാബയും ഞാനും. ഈ ഓർമ്മയിലൂടെ പഴയ ലോകത്തിന്റെ ആകർഷണത്തിൽ നിന്നും താനേ ഉപരിയായി പോകും. ലഹരിയിൽ ഇരിക്കുന്നവരുടെ മൂന്നിൽ സദാ ലക്ഷ്യം സ്പഷ്ടമായിരിക്കും.

ലക്ഷ്യമിതാണ് - ഫരിസ്തയാവുക, ദേവതയാവുക.

4. ഒരു സെക്കന്റിയൻ്റെ അത്ഭുതകരമായ കളി, അതിൽ ഓണറോടുകൂടി പാസാകണം:

ഒരു സെക്കന്റിയൻ്റെ കളിയാണ്. ഒരു സെക്കന്റിയൻ്റെ ശരീരത്തിലേക്കു വരിക, ഒരു സെക്കന്റിയൻ്റെ അത്യുത്തമ സ്ഥിതിയിൽ സ്ഥിതി ചെയ്യുക. ഈ സെക്കന്റിയൻ്റെ കളിയുടെ അഭ്യോസമുണ്ടോ? എപ്പോൾ ആഗ്രഹിക്കുന്നുവോ ഏതു സ്ഥിതി ആഗ്രഹിക്കുന്നുവോ അതിലേക്കു വരണം. അവസാന പരീക്ഷ ഒരു സെക്കന്റിയൻ്റെ തായിരിക്കും, ആ ഒരു സെക്കന്റിയൻ്റെ ചഞ്ചലത വന്നാൽ തോറ്റു. അചഞ്ചലമായിരുന്നാൽ പാസായി. അത്രയും നിയന്ത്രണ ശക്തിയുണ്ടോ? ഈ അഭ്യോസം ഇപ്പോൾ തീവ്ര രൂപത്തിലാകണം. ഏതൊരു കോലാഹലമുണ്ടാകുന്നുവോ അത്രയും തന്റെ സ്ഥിതി അതീവ ശാന്തമായിരിക്കണം. ഏതുപോലെ സാഗരം പുറമേ ശബ്ദ സമ്പന്നമാണെങ്കിലും ഉള്ളിൽ തികച്ചും ശാന്തമാണ്. അങ്ങനെയുള്ള അഭ്യോസമുണ്ടായിരിക്കണം. നിയന്ത്രണ ശക്തിയുള്ളവർക്കേ വിശ്വത്തെ നിയന്ത്രിക്കുവാൻ സാധിക്കൂ. സ്വയത്തെ നിയന്ത്രിക്കുവാൻ സാധിക്കാത്തവർ എങ്ങനെ വിശ്വരാജ്യം ഭരിക്കും. എല്ലാം വിട്ടു പോരുവാനുള്ള ശക്തി ഉണ്ടായിരിക്കണം. ഒരു സെക്കന്റിയൻ്റെ വിസ്താരത്തിൽ നിന്നും സാരത്തിലേക്കും പിന്നെ സാരത്തിൽ നിന്നും വിസ്താരത്തിലേക്കും വരിക. ഇതു തന്നെയാണ് അത്ഭുതകരമായ കളി.

5. അതീന്ദ്രിയ സുഖത്തിൻ്റെ ഊഞ്ഞാലിൽ ആടിക്കൊണ്ടിരിക്കൂ:

സർവ്വ ആത്മാക്കളും നിങ്ങൾ സുഖത്തിൻ്റെ ഊഞ്ഞാലിലിരുന്ന് ആടുന്നതു കണ്ട് ദുഃഖികളിൽ നിന്നും സുഖികളായി തീരും. നിങ്ങളുടെ കണ്ണുകൾ, മുഖം എല്ലാം സുഖം നൽകും, അങ്ങനെയുള്ള സുഖദായി ആയി മാറണം. ആർ അങ്ങനെയുള്ള സുഖദായി ആയി മാറുന്നുവോ അവരുടെ സങ്കല്പത്തിൽ പോലും ദുഃഖത്തിൻ്റെ അലകൾ വരില്ല.

വരദാനം:- ബാബയിലും സേവനത്തിലും മഗ്നമായിരിക്കുന്ന നിർവിഹിത നിരന്തര സേവാ ധാരിയായി ഭവിക്കൂ!

എവിടെയാണോ സേവനത്തിൻ്റെ ഉത്സാഹമുള്ളത് അവിടം അനേക പ്രശ്നങ്ങളിൽ നിന്നും സഹജമായി അകന്നിരിക്കും. ഒരു ബാബയിലും സേവനത്തിലും മഗ്നമായിരുന്നാൽ നിർവിഹിത നിരന്തര സേവാധാരി, സഹജ മായാജിത്തായി തീരും. സമയം പ്രതി സമയം സേവനത്തിൻ്റെ രൂപരേഖ മാറിക്കൊണ്ടിരിക്കുന്നു, ഇനിയും മാറിക്കൊണ്ടിരിക്കും. ഇനി നിങ്ങൾക്ക് അധികം സംസാരിക്കേണ്ടതായി വരില്ല. അവർ സ്വയം പറയും - ഇതൊരു ശ്രേഷ്ഠ കാര്യമാണ്, ഇതിൽ ഞങ്ങളെ കൂടി സഹയോഗികളാക്കൂ- ഇത് സമയത്തിൻ്റെ സമീപതയുടെ ലക്ഷണമാണ്. അതുകൊണ്ട് വളരെ ഉണർവ്വോടും ഉത്സാഹത്തോടും സേവനം ചെയ്ത് മുന്നോട്ട് പോയ്ക്കൊണ്ടിരിക്കൂ.

സ്റ്റോഗൻ:- സമ്പന്നതയുടെ സ്ഥിതിയിൽ സ്ഥിതി ചെയ്യൂ, പ്രകൃതിയുടെ ഇളക്കങ്ങളെ പറന്നു നീങ്ങുന്ന മേഘങ്ങൾക്കു സമാനം അനുഭവിക്കൂ.